

## اکیسوں صدی عیسوی

مذہبی تنظیموں کے لیے کام کرنے کی نئی جہتیں

ڈاکٹر محمود الحسن عارف<sup>۶۳</sup>

نئی صدی - اکیسوں صدی کا آغاز ہو چکا ہے، اس موقع پر مغربی ممالک، بالخصوص امریکہ، برطانیہ، فرانس اور یونان وغیرہ میں بڑے جوش و خروش کا مظاہرہ کیا گیا ہے اور کیا جا رہا ہے۔ ایسے لگتا ہے جیسے دنیا نے نئے سرے سے جنم لیا ہو، یا پھر ہمارے ساتھ مانوں نے ستاروں سے آگے کا کوئی نیا جہاں دریافت کر لیا ہو اور اس نئی صدی میں دنیا اس نو دریافت شدہ عالم میں نقل مکانی کر چکی ہو۔

دوسری طرف اسلامی دنیا بالخصوص مسلمانوں کی مذہبی تنظیموں اور ادارے ابھی تک گولگو کے عالم میں ہیں۔ اسلامی دنیا کا "ترقی پند" طبقہ بڑے جوش و خروش سے نظرے بلند کر رہا ہے، جب کہ قدامت پرست مذہبی رہنمایہ اس کے خلاف جوشیلی اور جذباتی تقریبیں کر رہے ہیں... ان حالات کا تقاضا یہ ہے کہ معروضی طریقے سے اس مسئلے کا تجزیہ کیا جائے اور اس مسئلے کے دونوں پہلوؤں پر ایک نظر ذاتی جائے... اور یہ دیکھا جائے کہ اس صدی میں مسلمانوں کے ساتھ زمانے کا کیا سلوک ہو گا۔ اور خود مسلمانوں کو اس صدی میں کونسا رویہ اپانا چاہتے۔

## ۱- دین اسلام کی فطرت

اس سے قبل کہ اصل موضوع پر کچھ عرض کیا جائے ، مناسب ہو گا کہ دین اسلام کی فطرت کے حوالے ہے ، چند اصولی باتوں کی طرف توجہ دلا دی جائے ۔ عام طور پر دوسرے ادیان نے اس وقت ترقی کی جب انہیں سرکاری اور حکومتی سرپرستی حاصل ہوئی : عیسائیت کو فروغ اس وقت ملا جب قسطنطین اعظم نے عیسائیت قبول کر لی ۔ یہودیت کی ترقی ، فلسطین میں ان کی آزاد اور خود مختار حکومتوں کے رہیں منت ہے ۔ ”بدھ مت“ نے اس وقت وسعت پائی جب مشرقی ایشیا پر اس کی ماننے والی حکومتیں مند اقتدار پر متمكن ہوئیں ۔ اسی لیے ان مذاہب کی ترقی کا چراغ اس وقت گل ہو گیا جب انہیں سرکاری سرپرستی حاصل نہ رہی ۔ شام ، مصر اور فلسطین میں مسلمان حکومتوں کے قیام کے بعد عیسائیت کا بوریا بستر گول ہو گیا ۔ یہودیت اپنی سیاسی حاکیت کھو دینے کے بعد ایک ”خانہ بدوش“ مذہب کی حیثیت اختیار کر گئی ۔ ہندوستان میں بودھ حکومت کا زوال اس مذہب کے لیے سخت نقصان دہ ثابت ہوا اور خطے میں اس مذہب کا نام و نشان تک مٹ گیا ۔

اس کے بر عکس اسلام کی فطرت مکمل طور پر اس کے بر عکس ہے ۔ یہ اس وقت زیادہ فروع پاتا ہے جب اسلامی دنیا زوال اور کمزوری کا شکار ہو اور جب تندو تیز آندھیاں اسے بھانے کے لیے اپنی کوششیں تیز کر دیں ، بقول مولانا ظفر علی خان :

اسلام کی فطرت میں قدرت نے لپک دی ہے  
اتنا ہی یہ ابھرے گا جتنا کہ دبا دو گے

اس کی وجہ یہ ہے کہ اسلام سرتاپا ایک آزاد اور خود مختار مذہب ہے ۔ یہ کسی کی مدد کا نہیں ، بلکہ لوگ اس کی مدد کے محتاج ہیں ۔ اس کی یہ فطرت اسے دوسرے مذاہب سے مختلف اور ممتاز بناتی ہے ۔ اس کا نیز تاباں اس وقت نصف الہمار پر پہنچتا ہے جب اسے دبانے اور مٹانے کی کوششیں کی جاتی ہیں ۔ اس کی تاریخ کی ابتداء واقعہ ہجرت سے ہوتی ہے جو بجائے خود مظلومیت اور بے کسی و بے بی کی مظہر ہے ۔ نبی اکرم صلی

اللہ علیہ وسلم اور آپ کے جانشوروں کے لیے اپنے مولد و مسکن میں رہنا مشکل بنا دیا گیا۔ یہاں تک کہ آپ کو قتل کرنے کا ناپاک منصوبہ تیار کر لیا گیا اور دشمن اپنے اس خطرناک ارادے سے آپ کے مکان کا محاصرہ کرنے کے لیے آگئے۔ لیکن دنیا نے دیکھا کہ اسی تاریک رات کے بطن سے وہ سحر نمودار بھولی جس کی فلک پوش کرنوں نے سارے عالم کو جگگا دیا۔

اُسی طرح جب مغربی طالع آزماؤں نے پورے عالم اسلام پر اپنا خونی اقتدار قائم کر کے مسلمانوں کو سیاسی اعتبار سے بے دست و پا کر دیا تو اسلامی دنیا میں نشانہ ثانیہ کی پروجوسٹ تحریک نے جنم لیا جس کی کامیابی کے تصور سے آج مغربی ممالک پریشان ہیں۔

## -۲ زمانے کی اہمیت اور اسلام

ایسوں صدی کے حوالے سے، سب سے پہلا سوال جو سامنے آتا ہے وہ یہ ہے کہ اسلام میں زمانے کی کیا اہمیت ہے، درحقیقت تو اسلام میں ”زمانہ“ ایک بھی نہ ختم ہونے والا اور ہر دم جوان اور ہر آن رواں رہنے والا، زندگی کا ایسا دریا ہے جو ازل سے ابد تک جاری ہے اور جاری رہے گا اور جس کے سوتے ازل کے چشموں سے پھوٹتے اور ابد کی وادیوں تک پہنچتے نظر آتے ہیں..... اس لیے رسول اکرم صلی اللہ علیہ وسلم نے زمانے کو برا بھلانے کرنے سے روکا ہے اور قرار دیا ہے کہ زمانہ درحقیقت اللہ بزرگ و برتر کے تکوئی احکام کا مظہر ہے، فرمایا:

لا تسْبُو الْدَّهْرَ فَإِنَّ اللَّهَ هُوَ الدَّهْرُ (زمانے کو برا بھلانہ کہو، اس لیے کہ زمانہ خدا ہے)۔

تاہم ایک اعتبار سے زمانے کی اہمیت کو تسلیم بھی کیا گیا ہے، وہ اس طرح کہ زمانہ ”لیل و نہار“ سے عبارت ہے، جس میں لوگوں کے لیے بڑی عبرتیں اور بصیرتیں پہنچائیں۔..... (۱) جن میں سے ایک یہ ہے کہ وقت کے یہ پیانے لوگوں کو وقت گذرنے کا احساس دلاتے ہیں اور ان پیانوں کے ذریعے بندہ اپنے مسافر ہونے اور اس دنیا

کے "سافرخانہ" ہونے سے باخبر رہتا ہے۔

شب و روز کے ان بیانوں میں ایک اور بصیرت یہ ہے کہ بندہ ان کے ذریعے اپنے گذرے ہوئے ماضی کا تجھیے اور اپنے مستقبل کے لیے منصوبہ بندی کر سکتا ہے.... "نئی صدی" کی صحیح کا آغاز اسی نوالے سے بہر حال اہمیت رکھتا ہے۔

### ۳۔ منصوبہ بندی کا فقدان..... ہمارا قومی الیہ

بیہاں اگر یہ کہا جائے تو بالکل بجا ہو گا کہ منصوبہ بندی کا فقدان ہمارا قومی الیہ ہے تو بالکل بجا ہو کا۔ اس لیے کہ خواہ ملکی سطح ہو یا نجی اور انفرادی سطح، منصوبہ بندی نہ کرنا ہماری روایت کا ایک حصہ ہے۔ ہماری مثال تو اس صورا میں بھنکے ہوئے سافر جیسی ہے جسے یہ بھی خبر نہ ہو کہ اس کی منزل مقصدود کیا ہے اور جو ہر شجر سایہ دار کو اپنی منزل مقصدود سمجھ کر اسے اپنی قرار گاہ بنایتا ہے، لیکن کچھ عرصے کے بعد اسے پڑھا جاتا ہے کہ اسے تو دراصل کہیں اور جانا تھا۔

اسلامی دنیا (او۔ آئی ای) اس وقت ۷۵ اسلامی ملکوں پر محیط ہے اور اسے (آرگنائزیشن آف ایلام کانفرنس) کو منصہ شہود پر آئے ہوئے بتیں برس ہو رہے ہیں (اس کی ابتداء ۱۹۶۹ء میں بیت المقدس پر یہودیوں کے حملے سے ہوئی تھی)۔ مگر ان بتیں برسوں میں کوئی ایک مثال بھی ایک پیش نہیں کی جا سکتی جسے اس عالمی تنظیم کے اعمال خیریہ میں شامل کیا جائے۔

اسی طرح، ہمارے ملک میں مذہبی جماعتیں اور تنظیمیں کئی سو کی تعداد میں ہونے کے باوجود کسی منظم منصوبہ بندی اور واضح پلانگ کے مفہوم سے بھی نا آشنا ہیں، ان حالات میں نئی صدی کے تھے منصب کی بات کرنا، طویلی غانے میں نتارے کی آواز کے سوا کوئی حقیقت نہیں رکھتا، بایر بھہ اس "ساز کہبیں" کو بجا لینے میں کیا حرج ہے؟

### ۲۔ اندیشہ ہائے دور دراز

بیسویں صدی کے اختتام اور ایکسیویں صدی کے آغاز پر عیسائی دنیا... خصوصاً ایشیا پر قبضے اور اپنے غلبے کے سنبھلی خواب دیکھ رہی ہے، چنانچہ گذشتہ سال پوپ جان پال نے نہرو سٹینڈیم (بھارت) میں ۵۰ ہزار عیسائیوں سے خطاب کرتے ہوئے کہا تھا: ”آنے والی صدی ایشیا میں عیسائیت کی صدی ہے، انہوں نے جنوں ہندوؤں کے مظاہروں کے باوجود اپنے مذہب کی تبلیغ کو فریضہ قرار دیا۔“

عیسائی دنیا نے بہت عرصے سے مسلمانوں میں تبلیغ کے لیے دو ذریعے اور طریقے اپنارکھے ہیں، گمان غالب ہے کہ اس صدی میں ان ذریعوں کو مزید وسعت دی جائے گی:

ان میں سے ایک طریقہ ”بہبود عوام“ کا ہے اور دوسرا طریقہ ”لوگوں کو جدید تعلیم“ مہیا کرنے کا ہے۔ عیسائیوں کے تمام مشری ادارے انہی خطوط پر دنیا بھر میں عیسائیت کی نشوہ اشاعت میں مصروف ہیں۔ اپنے اواروں کے ذریعے ان کی اولین کوشش یہ ہے کہ وہ لوگوں کو عیسائی بنائیں اور اگر کسی کو عیسائی نہ بنا سکیں.... تو تب وہ یہ کوشش کرتے ہیں کہ وہ ان کو ”الاندھب“ بنا دیں، یا کم از کم ان کے عیسائیوں کے بارے میں تعصب گو کم کر دیں۔

عیسائیوں کے ان ہتھکنڈوں کا ازالہ تقریروں اور نعروں سے ممکن ہے اور نہ ہی موزوں۔ اس کے لیے اگلی صدی میں مسلمانوں کی مذہبی تنظیموں اور دینی اداروں کو بڑی گہری منصوبہ بندی، محنت شاقہ اور بے مثال قربانی کی ضرورت ہو گی اور اس کے لیے کام کی حسب ذیل منصوبہ بندی کرنا ہو گی:

### ۱۔ جدید تعلیمی اور فنی اداروں کا قیام

نئی صدی اور جدید دنیا کی سب سے اولین ضرورت تو ایسے تعلیمی اور فنی اداروں کا قیام ہے جہاں جدید تعلیم کے ساتھ ساتھ تدبیح تعلیم بھی مہیا کی جائے، یہ

کام جب مذہبی اداروں اور دینی تنظیموں کے تحت فروغ پذیر ہو گا اور اس میں قدیم و جدید طریقوں کا امتزاج عمل میں آئے گا، تو اس کا رنگ ہی منفرد ہو گا۔

اس پہلو پر کام کرنے کے لیے سب سے پہلے تو ذہن سازی کی ضرورت ہے۔ ہمارا مذہبی طبقہ ابھی تک جدید فکری اور فنی تعلیم کی اہمیت سے کما حقہ آگاہ نہیں ہے، یا اگر آگاہ ہے بھی تو اس سے تجسس عارفانہ کا مرٹکب ہو رہا ہے۔

یہاں یہ ذکر کرنا مناسب ہو گا کہ ”اسلام میں“ علم کے حوالے سے دینی اور دینیوی علوم کی کوئی تخصیص نہیں ہے۔ اسلام نے ان تمام علوم کو اساسی اہمیت دے دینی ہے جو انسان کے لیے کارآمد ہیں۔ امام الغزالی<sup>(۱)</sup> نے اپنی کتاب ”احیاء علوم الدین“ میں علم کے حوالے سے جو گفتگو کی ہے۔ اس میں انہوں نے علوم کو اچھے اور بُرے علوم کی دو بنیادی اقسام میں تقسیم کیا ہے جو کہ ان علوم کے استعمال کے اعتبار سے ہے۔ مثال کے طور پر علم ظلام و نیر نجات کو انہوں نے بُرے علوم کی تحت رکھا ہے، اس لیے کہ ان علوم کا استعمال انسانوں کے فائدے کے بجائے نقصان کے لیے ہوتا ہے۔<sup>(۲)</sup>

اس سلسلے میں اگر ”کارآمد“ ہونے ہی کو مدار ہٹھرا لیا جائے تو جدید علوم و فنون کی اہمیت از خود واضح ہے اور پھر نبی اکرم صلی اللہ علیہ وسلم نے ”الحكمة ضالة المؤمن“<sup>(۳)</sup> (حکمت مسلمانوں کی متاع گم گشتہ ہے)۔ کہہ کر مسلمانوں کو جن علوم و فنون کی طرف متوجہ کیا تھا، وہ صرف مذہبی علوم ہی نہ تھے۔ اس لیے کہ اگر ایسا ہوتا تو انہیں ”ضالة المؤمن“ (مؤمن کی متاع گم گشتہ) قرار دینے میں کیا حکمت ہے؟ اور پھر اگر اس فہرست میں جدید علوم و فنون شامل نہیں ہیں تو پہلی اور دوسری صدی ہجری میں، جب آج سے بدرجہا بہتر اور افضل لوگ موجود تھے، یونانیوں کے علوم و فنون کی بند کو ہٹڑیاں کیوں کھولی گئیں اور بڑے مذہبی لوگوں اور دینی رہنماؤں نے ان علوم کو کیوں سیکھا اور دوسروں کو سکھایا؟ اور ان علوم پر کتابیں کیسے تصنیف و تالیف کیں اور پھر ان میں سے متعدد علوم مثلاً منطق، فلسفہ، اور قدیم عربی ادب.... آخر کس بنانا پر ابھی تک دینی مدارس کے نصاب میں داخل اور شامل ہے؟

اس سے واضح ہوتا ہے کہ اسلام نے تو ”دین اور دنیا“ کی تفریق نہیں کی تھی، بلکہ

اسلام کے نزدیک تو علوم کی دو قسمیں تھیں "العلم علمان علم الایدان و علم الادیان" (الام شافعی) اس لیے تمام علوم ہی دینی اور اسلامی ہیں... پھر ان حالات میں جب انہی علوم کو اپنی ڈھال بنائ کر غیر مسلم اپنا مذہب، اپنی تہذیب اور اپنی ثقافت مسلم معاشرے میں پھیلا رہے ہیں ان علوم سے ہماری پہلوتی... ایک " مجرمانہ" فعل کے سوا کچھ اور نہیں ہے۔ یہاں یہ سوال اٹھایا جا سکتا ہے کہ دینی اور مذہبی ادارے تو پہلے ہی بہشکل اپنے ادارے چلا رہے ہیں، وہ بیچارے ان جدید تعلیم گاہوں کا بوجھ کیسے برداشت کر سکتے ہیں؟ یہ سوال بہت اہم ہے، لیکن جدید تعلیم و تربیت مہیا کرنے والوں کے لیے یہ منسلک کوئی اہم نہیں ہے۔ اس لیے کہ اس میں کوئی شک نہیں کہ ہمارے ہاں تمام دینی اداروں کا انتظام و انفرام عطیات اور چندوں سے ہوتا ہے، لیکن اگر یہ دینی ادارے کمر ہمت کس کر میدان عمل میں نکل آئیں۔ تو ہم انہیں یقین دلاتے ہیں کہ اس "جدید تعلیم و تربیت" کا تمام تر نظام ان کے لیے "خود کفالتی" اور "منافع بخش اسکیم" ثابت ہو گا... اس اسکیم کے لیے، صرف اچھی اور باوقات "تعلیم گاہ" مہیا کرنے کی ضرورت ہے۔ اس کے تمام تر اخراجات... ان اداروں میں تعلیم حاصل کرنے والے یا ان کے سرپرست خود برداشت کریں گے۔

دینی اور مذہبی اداروں کے تحت "جدید تعلیم" مہیا کرنے کا یہ تجربہ بندوستان، ترکی، شام الجہذاز، مصر، انڈونیشیا، ملائیشیا اور سعودی عرب وغیرہ میں "منافع بخش" طریقے پر کامیاب رہا ہے اور عام طور پر بے حد فائدہ مند بھی ہے۔ اور خود پاکستان میں بھی اس طرح کے کئی ادارے منافع بخش طور پر، عمدگی اور کامیابی کے ساتھ چل رہے ہیں (۵)، ضرورت اس بات کی ہے کہ طالب علموں کے لیے شیلیان شان، عمدہ اور اچھا تعلیمی ماحول مہیا کیا جائے اور اس نفع پر، اس کے کام کو آگے بڑھایا جائے۔ اس کام کو جاری کرنے اور معاشرے میں عام کرنے کے لیے ایک صورت تو یہ ہے کہ خود بڑے بڑے دینی ادارے اپنی گنگرانی میں یہ فریضہ سرانجام دیں۔ دوسری صورت یہ ہے کہ وہ اپنے ہاں سے فراغت پانے والے سیکڑوں طالب علموں کو یہ "هدف" دیں اور اس کے لیے انہیں ضروری "مشاورت" اور "گنگرانی" مہیا کریں۔

ان دینی اداروں سے متعلق اداروں یا ان کے زیر سرپرستی اداروں میں ، نصاب تعلیم پر بھی نظر ٹانی کی جائے اور حکومت پاکستان نے جن جن مضامین میں اپنا مرتب کردہ مواد رکھنے کی گنجائش رکھی ہے، اس سے بھر پور فائدہ اٹھاتے ہوئے ان کے نصاب تعلیم کو ملنہ حد تک عمداً اور دینی بنایا جائے ، اس طرح ان اداروں سے جو لوگ فارغ التحصیل ہوں گے۔ وہ پورے ملک میں ان اداروں کے لیے نیک نامی کا باعث بھی بنیں گے، وہ اس ان کا لے اگر یہوں کا ٹھیک ٹھیک علاج بھی ثابت ہوں گے ، جو ”عیسائی“ اداروں کے تحت تعلیم حاصل کر کے ، ملک میں بے دینی اور انارکی پھیلا رہے ہیں۔ اس مقصد کے تحت ، پرائزیری ، مڈل ، ہائی اسکول اور فنی تربیت کے اداروں کا قیام ایک منظم طریقے سے عمل میں لایا جانا چاہیے۔

اس مقصد کے لیے حکومت کے مختلف اداروں سے مالی اور فنی امداد و اعانت بھی حاصل ہو سکتی ہے۔ (۶)

### حکومتی تجربہ اور اس کی ناکامی کے مضرات

پاکستان کے موجودہ وفاقی مذہبی امور، ڈاکٹر محمود احمد غازی نے جو خوش قسمتی سے عالمی رابطہ ادب اسلامی کے رکن بھی ہیں، جو کہ مکمل طور پر ، ایک غیر فرقہ وارانہ اور غیر سیاسی تنظیم ہے ، اعلان کیا ہے کہ حکومت ”ماذل دینی مدارس شروع کرنے کا ارادہ رکھتی ہے۔ حکومت کا یہ اقدام بجائے خود قابل تحسین و آفرین ہے، لیکن حکومت کی سیاسی اور مذہبی مجبوریوں کے پیش نظر ، یہ بات واضح طور پر نظر آرہی ہے کہ حکومتی سطح پر قائم ہونے والے ماذل مدارس بری طرح ناکامی سے دو چار ہوں گے۔ اس لیے کہ اول تو حکومت پر ، دینی تعلیم کے سلسلے میں لوگوں کی طرف سے اعتماد موجود نہیں ہے ، پھر حکومت کی کوشش یہ ہوگی کہ چاروں بلکہ پانچوں فرقوں کو اس میں زبردستی داخل کرنے کی کوشش کرے۔ اس کا نتیجہ سود مند ثابت ہوتا نظر نہیں آتا۔ اس کے بجائے یہ کام اگر پرائیویٹ طور پر انجام دیا جائے ، تو اسی میں کامیابی کی توقع کی

جا سکتی ہے۔

## ۲۔ رفاه عامہ (ہسپتال، کلینک) وغیرہ کا قیام

غیر مسلموں کی تبلیغی اور دعویٰ سرگرمیوں کا توڑ کرنے کے لیے، دوسرا راستہ ایسے رفاه عامہ اور بہبود عوام کے اداروں کا قیام عمل میں لانا ہے، جو عوام کے لیے بہتری اور بھلائی کا ذریعہ ثابت ہو۔ پھر جیسا کہ اوپر تذکرہ ہوا، عام طور پر ہمارے ہاں جو مذہبی ادارے اور تنظیمیں کام کر رہی ہیں، ان کی تمام تگ و دو اور دوڑ دھوپ، صرف مساجد اور مدارس قائم کرنے اور ان کے چلانے تک محدود ہے اور ملک و قوم کے لیے رفاهی کاموں کی بجا آوری کو یہ حضرات اپنے دائرہ اختیار سے باہر خیال کرتے ہیں، حالانکہ حقیقت حال اس کے بر عکس ہے، اسلام اللہ تعالیٰ کا وہ آخری اور کامل ترین دین ہے، جو حقیقت... اور سچائی کے میں الائقی اصولوں پر استوار ہے۔ اس کا مادہ "سلم" ہے جس کے معنی امن و سلامتی کے ہیں۔ چنانچہ اسلام ایسا مذہب ہے جو جسمانی اور روحانی دونوں طرح کی سلامتی کا علمبردار ہے اور اسلام کا دعویٰ ہے کہ اس مذہب کو قبول کرنے والے دنیا اور آخرت میں امن و سلامتی کے حق دار تھیرتے ہیں اور یہ کہ اس نظام حیات پر عمل کرنے سے ان کے جسم اور ان کی روح مختلف قسم کی پریشانیوں اور بیماریوں میں بدلنا ہونے سے بچی رہتی ہے، اس لیے قرآن حکیم میں حضرت ابراہیم علیہ السلام کے بارے میں ارشاد فرمایا گیا ہے:

اذ جاء ربه بقلب سليم (۷) جب وہ اپنے رب کے پاس قلب سليم لے کر

آئے۔

قلب سليم سے ایک تو مراد یہ ہے کہ ان کا دل ہر روحانی عاذخنسے سے صحیح و سالم تھا اور دوسرا مطلب یہ بھی لیا جا سکتا ہے کہ جسمانی طور پر بھی ان کا دل ہر مرض اور ہر عیب سے پاک و منزہ تھا، اسی طرح، حضرت ابراہیم نے اللہ تعالیٰ سے جو دعائیں کیں، ان میں سے ایک دعا یہ بھی تھی: وَاذَا مرضت فهُو يَشْفِيْنَ (۷.الف) (اور جب میں بیمار ہوتا ہوں تو وہ مجھے شفا دیتا ہے)۔

ہمارے اس دعویٰ کی مزید تائید ان احادیث طیبہ سے بھی ہوتی ہے جن میں نماز کی پابندی کرنے والے کے لیے تمام موزی امراض سے صحت و سلامتی کی بشارت سنائی گئی ہے... اس کی وجہ یہ ہے کہ انسان کے قلبی اور روحانی وظائف کا انسان کی ظاہری اور جسمانی حالت پر بھی اثر پڑتا ہے اور اب تو میڈیکل سائنس نے بھی تسلیم کر لیا ہے کہ ”ذہبی اعمال اور وظائف کرنے والے لوگ عام طور پر مہلک بیماریوں سے محفوظ رہتے ہیں۔“

پھر اسلام نے لوگوں کو روحانی امراض سے سلامتی اور نجات کا خالی مژدہ ہی نہیں سنایا بلکہ اپنے مانے والوں کو اس بات کی بھی ہدایت فرمائی ہے کہ وہ دوسروں کے لیے مجسہ امن و سلامتی بن جائیں رسول رحمت صلی اللہ علیہ وسلم نے اپنے ایک پاکیزہ ارشاد میں فرمایا:

الْمُسْلِمُ مِنْ سَلَمٍ الْمُسْلِمُونَ مِنْ لِسَانِهِ وَزِيَّهٖ (۸) مُسْلِمٌ تَوَهُّ هُوَ بِجَسِّهِ  
زبان سے اور جس کے ہاتھ سے دوسرے مسلمان محفوظ ہوں۔

پھر اسی پر اکتفا نہیں کیا گیا، بلکہ قرآن حکیم میں اللہ تعالیٰ کا ارشاد مبارک ہے:

مِنْ قَتْلِ نَفْسٍ بَغْيَرِ نَفْسٍ أَوْ فَسَادٍ فِي الْأَرْضِ فَكَانَمَا قَتْلُ النَّاسِ جَمِيعاً  
وَمِنْ أَحْيَاهَا فَكَانَمَا أَحْيَا النَّاسَ جَمِيعاً (جو شخص کسی کو ناحق قتل کرے گا بغیر اس کے کہ جان کا بدل لیا جائے یا ملک میں خرابی کرنے کی سزا دی جائے اس نے گویا تمام لوگوں کو قتل کر دیا اور جو شخص اس کی زندگی کا موجب ہوا تو گویا وہ تمام لوگوں کی زندگی کا موجب ہوا).

چنانچہ نبی اکرم صلی اللہ علیہ وسلم نے مسلمانوں کی ”زندگی“ کے رفاقتی پہلو کو اتنی اہمیت عطا فرمائی ہے کہ بعض احادیث میں اسی پر نجات کامل کی اساس ”رکھی ہے۔“ مثال کے طور پر ایک حدیث طیبہ میں ایک ”فاحشہ عورت“ کے صرف اس بنا پر مغفرت کیے جانے کا ذکر ہے کہ اس نے ایک پیاس سے مرنے کے قریب کتے کو اپنی اوڑھنی کے ذریعے کنوئیں سے نکال کر پانی پلاپا تھا اور ایک عابد و زاہد عورت کے صرف اس بنا پر بتلانے عذاب کیے جانے کا بیان ہے کہ اس نے اپنی پالتوبلی کو رسی سے باندھ

دیا تھا۔ جس کی بنا پر وہ بھوک اور پیاس سے ہلاک ہو گئی۔ (۱۰) اس سے پتہ چلتا ہے کہ ”رفاه عامہ“ اور عوامِ الناس کی خدمت اور بھلائی کے کامِ اسلام میں بڑی اہمیت رکھتے ہیں اور یہ کہ اسلام میں ان کی اہمیت کسی طرح بھی روزے، زکوٰۃ اور دیگر فرائض کی بجا آوری سے کم نہیں ہے۔

پھر یہ بات یقینیں تک اسی مدد و اور موقف نہیں ہے، بلکہ نبی اکرم صلی اللہ علیہ وسلم نے اس نوع کے معمولی سے اعمال پر بھی ثواب اور اجر کی بشارت دی ہے۔ مثال کے طور پر ایک حدیث مبارکہ میں راستے میں کانٹے یا کسی اور تکلیف دہ شے کے اٹھانے پر اجر و ثواب کی خوشخبری دی گئی ہے اور بعض دوسری روایات میں رفاه عامہ کے لیے کیے ہوئے کاموں کو ایسا صدقہ جاریہ قرار دیا گیا جن کا ثواب ہمیشہ جاری رہتا ہے۔ اس سے اندازہ کیا جاسکتا ہے کہ بڑے اعمال پر اللہ تعالیٰ کی طرف سے ملنے والے ثواب اور اجر کا کیا حال ہو گا۔

### ۳۔ صحت و تندرستی کے مسائل کی اہمیت

اسلام کے رفاه عامہ اور افادہ عوام کے اس پروگرام میں لوگوں کی صحت و تندرستی کے لیے اختیار کردہ تدابیر اور مسامی کو خصوصی فوائد حاصل ہے۔ اور گزر چکا ہے کہ قرآن حکیم میں ایک انسان کی جان بچانے کے عمل کو تمام انسانیت کی جان بچانے کا عمل قرار دیا گیا ہے، چنانچہ نبی اکرم صلی اللہ علیہ وسلم کی سیرت طیبہ اور اسلام کی سوا چودہ سو سالہ تاریخ سے اس کا بخوبی اندازہ ہوتا ہے۔

قدیم زمانے میں ہسپتال کو بیمارستان کہا جاتا ہے، اس میں مزید تخفیف ہوئی تو یہ لفظ مارستان بن گیا۔ اسلامی تاریخ میں پہلا مارستان یا ہسپتال خود نبی اکرم صلی اللہ علیہ وسلم نے مدینہ طیبہ میں قائم کیا۔ یہ واقعہ ۵ھ میں غزوہ خندق کے موقع پر پیش آیا۔

## ۲۔ ہسپتالوں کے قیام میں مسلمانوں کی خدمات

سیرت طیبہ کی کتابوں میں مذکور ہے کہ اس جنگ میں معروف صحابی اور قبیلہ اوس کے سردار حضرت سعد بن معاذ شدید طور پر زخمی ہو گئے۔ نبی اکرم صلی اللہ علیہ وسلم نے ان کے لیے مسجد نبوی میں خیمه نصب فرمایا اور حضرت رفیدہ اسلامیہ رضی اللہ عنہا کو ان کی مرہم پٹی پر مامور کیا۔ حضرت رفیدہ دن میں کتنی مرتبہ حضرت سعد کو دیکھنے کے لیے مسجد میں تشریف لاتی تھیں۔ نبی اکرم صلی اللہ علیہ وسلم خود بھی حضرت سعد کی عیادت اور دیکھ بھال فرماتے تھے، لیکن تمام تر احتیاطی مذاہیر اور علاج معاملجے کے باوجود ایک صحیح لوگوں نے دیکھا کہ حضرت سعد بن معاذ کے خیمه سے خون کی ایک دھار باہر کی طرف بہ رہی ہے۔ دیکھا گیا تو حضرت سعد کا زخم کھل گیا تھا اور خون زیادہ بہہ جانے کی بنا پر ان کا اسی زخم سے انتقال ہو گیا۔ یہی حضرت سعد تھے جن کے جنازے پر رسول اللہ صلی اللہ علیہ وسلم ایڑیاں اٹھا کر چل رہے تھے، پوچھنے پر آپ صلی اللہ علیہ وسلم نے بتایا کہ ان کے جنازے پر ستر ہزار فرشتے نازل ہوئے ہیں۔

علاوه ازیں خود طب اور میڈیکل کے شعبے کو یہ اعزاز حاصل ہے کہ خود نبی اکرم صلی اللہ علیہ وسلم نے بھی اس پیشے کو اپنے طرز عمل سے مشرف فرمایا۔ نامور محدث امام ترمذی نے اپنی جامع میں ایک خصوصی باب ”كتاب الطب“ کے عنوان سے قائم کیا ہے، جس میں نبی اکرم صلی اللہ علیہ وسلم کے طریقہ علاج کے بارے میں بہت سی روایات شامل فرمائی ہیں، جس سے واضح ہوتا ہے کہ نبی اکرم صلی اللہ علیہ وسلم نے صرف روحانی امراض کے طبیب حاذق تھے، بلکہ آپ صلی اللہ علیہ وسلم جسمانی عوارض اور بیماریوں کے بھی معالج تھے۔ اس طرح اس پیشے کے لیے اس سے برا اعزاز کیا ہو گا کہ اسے ”سن نبوی“ ہونے کا اعزاز حاصل ہے، بشرطیکہ یہ پیشہ ”خدمت عوام“ کے جذبے کے ساتھ اختیار کیا جائے۔

اسلام سے پہلے ہسپتالوں کے وجود کا کوئی مستند حوالہ نہیں ملتا، کچھ لوگ اسے ایک اسطیری قطبی حکمران مناقوش کی طرف منسوب کرتے ہیں اور کچھ لوگ یونان کے

معروف حکیم بقراط کی طرف، لیکن حقیقت یہ ہے کہ نبی اکرم صلی اللہ علیہ وسلم کی مذکورہ سنت نبوی ... سے استفادہ کرتے ہوئے اسلامی تاریخ میں پہلا ہسپتال یا مارستان نامور اموی خلیفہ الولید اول (۷۰۵-۷۱۵ھ / ۶۹۶-۷۰۵ء) نے قائم کیا، اس نے اس میں کنی اطباء رکھئے اور ان کی تغواہیں (ارزاق) مقرر کیں۔ (۱۲)

نامور موڑخ علامہ ابو جعفر الطبری نے لکھا ہے کہ الولید نے کوڑھیوں کو علیحدہ رکھنے کا حکم دیا اور ان کے لیے عام لوگوں سے اختلاط ممنوع قرار دیا اور ان کے لیے مدد معاش مقرر کی، الطبری نے یہ بھی لکھا ہے کہ الولید نے ان کو عطیات دینے اور انہیں بھیک مانگنے سے منع کیا۔ اس نے ہر اپانچ کے لیے ایک خادم اور ہر اندھے کے لیے ایک عصائش (رہنمای) مقرر کیا۔ (۱۳)

کیا مریضوں کے لیے اتنی فیاضی اور دریا دلی کے ساتھ آج کے دور میں بھی اس طرح کے سلوک کی کوئی مثال پیش کی جاسکتی ہے؟

اسلامی تاریخ میں ہسپتال کے قیام کا یہ تو نقطہ آغاز تھا، حقیقت یہ ہے کہ تاریخ اسلام کا ہر باب ہرے ہرے ہسپتالوں کے ذکر سے بھرا ہوا ہے، چنانچہ جب نبو عباس نے "بغداد" کے نام سے ایک نیا شہر آباد کیا ہے "عروس البلاد" کہنا چاہیے، تو اس شہر کے ہر حصے میں ہسپتالوں کا قیام عمل میں لایا گیا۔ بغداد کا سب سے بڑا اور مرکزی مارستان بغداد کے جنوب مغربی جانب، مضائقات شہر میں نہر کرخایا کے کنارے بنایا گیا۔ اس ہسپتال کو نامور عباسی خلیفہ ہارون الرشید عباسی (۷۰۵-۸۹۲ھ / ۶۹۶-۸۹۲ء) کے غلام العضدی نے دریائے دجلہ کے مشرقی کنارے پر اُخْرَم کے علاقے میں تعمیر کیا۔ (۱۴) بغداد ہی میں علاقہ حزیمه میں ایک اور مارستان شہر "المصمور" کے شوال میں واقع تھا، جس کے لیے ۵۳۰۲ھ / ۹۱۲ء میں وزیر ابو الحسن علی بن عیسیٰ نے ایک وقف مقرر کیا دیا تھا۔ اس وزیر کے زمانے میں کنی ہسپتال مکہ معظمه اور مدینہ منورہ میں قائم ہوئے جن کی نگرانی وزیر ابو الحسن علی بن عیسیٰ نے ابو عثمان سعید بن یعقوب الدمشقی کے پرد کی تھی۔

یہ تو صرف ابتدائی تاریخ کا محض ایک ورق تھا، ورنہ اس دور میں ہر شہر میں

کئی کئی ہسپتال کام کرتے تھے جن میں باقاعدہ مریضوں کے قیام و طعام اور ان کے لیے ادویات وغیرہ کا اہتمام ہوتا تھا۔ ان ہسپتالوں سے ہزاروں لوگ بلاأجرت استفادہ کرتے تھے اور ہسپتالوں کا قیام اسلامی حکومت کے لیے لازمی فعل کی حیثیت رکھتا تھا۔ ان سرکاری ہسپتالوں کے ساتھ ساتھ پرانیویں طور پر بھی کئی ہسپتال قائم تھے، جن کی سرپرستی مختلف صاحب حیثیت اور متمويل لوگ کرتے تھے، اور ان ہسپتالوں سے بلا تفریق مذہب و ملت لوگوں کو خدمت مہیا کی جاتی تھی۔ (۱۵)

ان ہسپتالوں کے لیے اطباء کا انتخاب خالصتاً میراث پر ہوتا تھا اور ان میں مسلمان اور غیر مسلم کا فرق ملحوظ نہ رکھا جاتا، چنانچہ نامور حکمران ہارون الرشید عباسی کا طبیب خاص جبریل بن نجاشیوں ایک عیسائی تھا، جو شاہی طبیب ہونے کے ساتھ ساتھ بغداد کے ہسپتال کا چیف مینڈیکل آفسر بھی تھا۔

ہسپتالوں میں مریضوں کو مفت ادویات مہیا کرنے کے ساتھ ان کی مالی امداد و اعانت کا پہلو بھی مد نظر رکھا جاتا تھا، پہلے بیان ہو چکا ہے کہ کوڑھیوں اور اپاہجیوں کو حکومت کی طرف سے ایک ایک خادم بھی مہیا کیا جاتا تھا۔

اس تفصیل سے بخوبی واضح ہو جاتا ہے کہ ہسپتالوں اور شفاخانوں کا قیام مسلمانوں کے شاندار ماضی کا ایک لازوال کارنامہ ہے۔ دنیا کی تاریخ میں باضابطہ طور پر اس کارخیر کی ابتدا کرنے کا شرف مسلمانوں کو حاصل ہے۔

## حروف آخر

اس وقت ہمارے ملکی مسائل میں یہ دو شعبے (تعلیم اور رفاه عامہ کے پروگرام) بہت اہمیت رکھتے ہیں۔ یہ درحقیقت رابطہ عوام کا ذریعہ بھی ہیں۔ گذشتہ صدی میں علماء اور عوام کے مابین جو فاصلہ ہو گیا تھا اگر موجودہ صدی میں مذکورہ دونوں راستے اختیار کیے گئے تو یقین سے کہا جا سکتا ہے کہ علماء اور عوام کے درمیان ٹوٹا ہوا رابطہ پھر بحال ہو جائے گا۔

رابطہ عوام کا یہ کام اپنی سطح اور اپنی حیثیت کے مطابق انجام دیا جائے، چھوٹے چھوٹے دیہاتوں میں اس پروگرام پر چند سو روپے ماہانہ کے ذریعے اور بڑے شہروں میں چند ہزار روپے ماہانہ کے ذریعے اس پر عمل کیا جا سکتا ہے، مگر تجربہ شرط ہے۔ ہمارے خیال میں موجودہ صدی غلبہ اسلامی کی صدی ہے، لیکن اس کے لیے خصوصاً دیندار اور نہ ہبی طبقے کو اپنی ذمہ داریاں احسن طریقے پر انجام دینا ہوں گی۔

-----

## حوالہ جات

- ۱ آں عمران (۱۹۲-۱۹۳/۳)
- ۲ نوائے وقت 'لاہور' مورخہ ۷۔ نومبر ۱۹۹۹
- ۳ تفصیل کے لیے دیکھیے الغرائی، احیاء علوم الدین، 'قابره' جلد اول
- ۴ ابن ماجہ 'السنن' مقدمہ
- ۵ مثلاً کراچی اور لاہور میں "اقراء" کے تحت چلنے والے ادارے، اس کی واضح مثال ہیں۔
- ۶ حکومت کے متعدد ادارے مثلاً ایجوکشن فاؤنڈیشن وغیرہ، مختلف شرائط کے تحت تعلیمی اداروں کو گرامنٹس وغیرہ، مبیا کر رہے ہیں۔
- ۷ الصافات (۸۲/۳۷)
- ۸ الف۔ الشعرا، (۸۰/۲۶)
- ۹ البخاری، الجامع الحسنه، (کتاب الایمان)۔
- ۱۰ المائدہ (۳۳/۵)
- ۱۱ دیکھیے النووی، ریاض الصالحین.
- ۱۲ ابن حجر العسقلانی: الاصابہ (جلد اول تذکرہ سعد بن معاذ اور جلد ۳۔ تذکرہ حضرت رفیدہ اسلامیہ)
- ۱۳ المقریزی، نقطہ، ۳۰۵:۲
- ۱۴ اللہ بھی، تاریخ الاسلام، ص ۶۷۰
- ۱۵ ابن القیم، اصیعد، ۲۲۱۰: ۲۲۱۲
- ۱۶ مزید تفصیل کے لیے ملاحظہ ہو، اردو دائرة معارف اسلامیہ، بذریعہ مادہ "یکارستان"۔